

# IR-RIZQ TA' JIEM IL-GIMGHA

Il-Fellahin tal-Palestina, jigifieri n-nies tar-rhula u l-bdiewa, jahsbu li l-aktar jum rizqu tajjed huwa jum il-Gimgħa. Għal hekk nhar ta' Gimgħa jithamm'mu (jinħaslu ġisimhom kollu), imorru jżuru lil qrabathom, imorru jixtru mill-Imdina (l-Imdina jigifieri Ġerusalem, kif isibuha n-nies tar-rhula tal-qrib), imorru jduru xi dawra u hekk. It-tigijiet għandhom isiru nhar ta' Gimgħa wara nofs inhar, u l-htin (it-taqsis tal-gilda tas-subjien zghar) għandu isir nhar ta' Gimgħa fil-ghodu.

Is-Sibt rizqu hażin. Nhar ta' Sibt m'għandekx tinhasel, l-aktar bis-sapun. Tagħmel sewwa ħafna jekk anqas biss thalli sapun ġewwa d-dar, li ma jinħaselx xi hadd minn tiegħek u jigrilu xi haġa. Ara tqassas difrejk nhar ta' Sibt, għax xi ħsara jigrilek! Jekk imutlek xi hadd nhar ta' Sibt, istenna li ftit wara jmutlek xi hadd ieħor. Nhar ta' Sibt fil-għaxija għandek tmur iżzur il-mejtin, għax dik inhar ftit qabel inżul ix-xemx il-mejtin iohħub jaraw lil qrabathom.

Il-Hadd hu jum bla rizq. La għandu rizq tajjed anqas hażin. Fih tista' tagħmel li trid, u ma għandekx tis-tenna u la ġid anqas deni.

Nhar ta' Tnejn hu nhar rizqu tajjed, għax nhar ta' Tnejn twieled Muhammed, in-Nebi tal-Misilmin. L-aktar nies tajba fost il-Għarab nhar ta' Tnejn u nhar ta' Ħamis isumu, għax f'dawn il-jiem is-sawm jiswa għal ġid tar-ruh aktar milli f'jiem oħra.

Nhar ta' Tlieta rizqu hażin. Tixtri qatt xejn nhar ta' Tlieta, għax dak li tixtri ma tithenniex bih, għax issib min jgħir għalik u jixtieq jehodhulek, u jekk ma jsehħlux jehodhulek tal-anqas, jghajjinhulek.

Nhar t'Erbgħa hu nhar rizqu hażin wisq għal morda. Qatt ma għandek iżzur marid nhar ta' Erbgħa, anqas issaqsi kif inhu, għax tkattarlu l-marda li jkollu. Ara li ma tagħdabx għal xi hadd minn uliedek u tidgħilu xi dagħwa nhar t'Erbgħa, għax dik id-dagħwa tasallu.

Il-Ħamis huwa nhar rizqu tajjed ukoll, bħal nhar ta' Tnejn xorta wad-da. Hemm min jgħid li nhar ta' Ħamis tajjed ħafna biex tagħmel il-ghors tat-tiegħ fih. Is-sawm u l-ghaj-nuna lil imsejknin huma milqugħa minn Allāh aktar nhar ta' Ħamis milli f'jiem oħra.

*Abu-Narwās*

*Ei apethanete syn Khristo apo ton stikheion tou kosmou, ti os zontes en to kosmo dogmasizesthe? "Jekk intom mejtin ma' Kristu għal hajriet tad-dinja, għax tqisu bħalli kieku għadkom hajjin fid-dinja?" (Kol. II, 20). La darba n-Nisrani għandu jqis ruħu mejjet għad-dinja, jigifieri jagħti hemma jew importanza biss lid-dinja l-oħra, mill-ġid ta' din id-dinja ma għandux irid aktar milli dak li jkun ta' l-akbar ħtieġa.*

\* \* \*

*Blepete tous kynas. Blepete tous kakous ergatas! "Ħarsu ruħkom mill-klieb. Ħarsu ruħkom minn dawk li jagħmlu d-deni!" (Filippin, III, 2). Dawk li jgħamli l-ħsara lill-ghajrhom, San Pawl ixebbahom mal-klieb, għax il-klieb huma ghajjurin għal xulxin, u minn hu qawwi l-iżjed jghakkes li min hu dgħajjed.*